

प्रेषक,

सोहन लाल,  
अपर सचिव,  
उत्तरांचल शासन।

सेवामें,

जिलाधिकारी,  
पिथौरागढ़।

राजस्थान विभाग

देहरादून दिनांक: 18 अगस्त, 2005

विषय:-तहसील गंगोलीहाट जनपद पिथौरागढ़ के आवासीय/अनावासीय भवनों के निर्माण हेतु वित्तीय वर्ष 2005-06 में धनराशि की स्वीकृति।


महोदय,

उपर्युक्त विषयक आपके पत्र संख्या-र-5748/नवम्-48/89-90 दिनांक 21-6-2005 के सन्दर्भ में मुझे यह कहने का निदेश हुआ है कि जनपद पिथौरागढ़ की तहसील गंगोलीहाट के आवासीय/अनावासीय भवनों के निर्माण हेतु उपलब्ध कराये गये आगणन रु0 230.55 लाख का टी0ए0सी0 द्वारा परीक्षणोपरान्त औचित्यपूर्ण पाये गये रु0 198.52 लाख की लागत के आगणन पर प्रशासनिक एवं वित्तीय स्वीकृति प्रदान करते हुये अब तक रु0 57.97 लाख की धनराशि निर्गत की जा चुकी है। किन्तु शासनादेश संख्या-57/18(1)/2005 दिनांक 28 जनवरी, 2005 के द्वारा स्वीकृत पदों के अनुसार उक्त आगणन रु0 230.55 लाख का पुनः परीक्षणोपरान्त संशोधित लागत रु0 161.47 लाख के आगणन पर संशोधित प्रशासनिक एवं वित्तीय स्वीकृति प्रदान करते हुये अवशेष धनराशि रु0 103.50 लाख के विपरीत वर्तमान वित्तीय वर्ष के लिये रु0 25,00,000-00 (रु0 पच्चीस लाख मात्र) की धनराशि के व्यय करने की भी श्री राज्यपाल महोदय राहर्ष स्वीकृति प्रदान करते हैं।

1- उपरोक्त धनराशि व्यय करते समय बजट मैनुअल, वित्तीय हस्त पुस्तिका, स्टोर चार्ज रूल्स, टैण्डर/कुटेशन विषयक नियम एवं शासन के अन्य तद्विषयक आदेशों का अनुपालन सुनिश्चित किया जायेगा।

2- व्यय उन्हीं मदों में किया जायेगा, जिसके लिये यह स्वीकृत किया जा रहा है।

3- कार्य की गुणवत्ता एवं समयबद्धता पर विशेष बल दिया जायेगा। कार्य की गुणवत्ता का पूर्ण उत्तरदायित्व सम्बन्धित निर्माण एजेंसी का होगा।



... (2)

- 4- स्वीकृत की जा रही धनराशि का दिनांक 31-3-2006 तक पूर्ण उपभोग कर, कार्य की वित्तीय एवं भौतिक प्रगति का विवरण एवं उपयोगिता प्रमाण पत्र शासन को प्रस्तुत कर दिया जायेगा।
- 5- स्वीकृत धनराशि जिलाधिकारी द्वारा आहरित करके शीघ्र निर्माण इकाई को उपलब्ध कराई जायेगी। कृत कार्य की वित्तीय एवं भौतिक प्रगति एवं उपयोगिता प्रमाण पत्र शासन को उपलब्ध कराया जायेगा और उक्त धनराशि के उक्त विवरण प्रस्तुत किये जाने एवं पूर्ण उपयोग के उपरान्त ही आगामी किरत अवमुक्त की जायेगी।
- 6- आवासीय भवनों का निर्माण प्रश्नगत तहसील हेतु शासनादेश संख्या-57/18(1)/2005 दिनांक 28 जनवरी, 2005 द्वारा स्वीकृत पदों एवं उनके मानक के अनुरूप ही किया जायेगा।
- 7- इस सम्बन्ध में होने वाला व्यय वित्तीय वर्ष 2005-06 के आय-व्यय की अनुदान संख्या-6 लेखाशीर्षक-4050-लोक निर्माण कार्य पर पूंजीगत परिव्यय-60-अन्य भवन-आयोजनागत-051-निर्माण-03-तहसीलों के आवासीय/अनावासीय भवनों का निर्माण-00-24-वृहद निर्माण कार्य के नामें डाला जायेगा।
- 8- यह आदेश वित्त विभाग के अशासकीय संख्या-1154/वि० अनु०-3/2005 दिनांक 10 अगस्त, 2005 में प्राप्त उनकी सहमती से निर्गत किये जा रहे हैं।

भवदीय,

(रोहन लाल)  
अपर सचिव।

संख्या एवं तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तरांचल, देहरादून।
- 2- कोषाधिकारी, पिथौरागढ़।
- 3- निजी सचिव, मुख्यमंत्री।
- 4- अपर सचिव, वित्त बजट अनुभाग, उत्तरांचल शासन।
- 5- अपर सचिव, नियोजना विभाग, उत्तरांचल शासन।
- 6- निदेशक, एन०आई०सी०, उत्तरांचल।
- 7- अधिशासी अभियन्ता, उ०प्र०समाज कल्याण निर्माण निगम लि० पिथौरागढ़।
- 8- वित्त अनुभाग-3
- 9- गार्ड फाईल।

आज्ञापरो,  
(रोहन लाल)  
अपर सचिव।